

सहयोग करने का आश्वासन दिया।

हाइवे पर हादसे में दो आदतियों की मौत

ईंटों से भरी ट्रैक्टर ट्राली में घुसी तेज रफ्तार कार, चालक फरार

शाह टाइम्स संवाददाता रजबपुर। नेशनल हाईवे पर शनिवार सुबह हुए भीषण सड़क हादसे में बुलंदशहर के रहने वाले दो आदतियों की मौत हो गई। दोनों कारोबार में पार्टनर थे। कालडोंगी मंडी से बुलंदशहर लौटते समय तेज रफ्तार कार आगे चल रही ईंटों से भरी ट्रैक्टर-ट्राली में घुस गई। हादसे में कार सवार एक युवक घायल भी हुआ जबकि कार का चालक मौके से फरार हो गया।

सुबह सवरे करीब 4:30 बजे हादसा झनकपुरी के पास हुआ।

जानकारी के मुताबिक बुलंदशहर के स्थाना अड्डा हीरापुर निवासी 31 वर्षीय उमेश कुमार पुत्र राजू सिंह तथा नगर कोतवाली क्षेत्र के मोहल्ला नस्ल घाट निवासी 48 वर्षीय फुरकान पुत्र हाजी मोहम्मद युनुस पेशे से फल-सब्जी कारोबारी थे। करीबी दोस्त होने के साथ ही दोनों की कारोबार में साझेदारी भी थी। बताया जा रहा है शुक्रवार शाम में उमेश कुमार और फुरकान कारोबार के सिलसिले में कालाडोंगी मंडी गए थे। देर रात में एक कार में सवार होकर दोनों बुलंदशहर वापस लौट रहे थे।



कार जाकिर नाम का चालक चला रहा था जबकि फुरकान नाम का एक अन्य युवक भी कार में ही सवार था। पुलिस के मुताबिक झनकपुरी से



गुजरते समय अनियंत्रित हुई कार आगे चल रही ईंटों से भरी ट्रैक्टर-ट्राली में जा घुसी। टक्कर इतनी जबरदस्त थी कि कार के अगले

हिस्से के परखच्चे उड़ गए जबकि सुरक्षित रहा चालक जाकिर मौके से फरार हो गया। हादसे के बाद लोगों की भीड़ लग गई। हाईवे की मुरादाबाद-दिल्ली लेन पर वाहनों रफ्तार भी थम गई। सूचना मिलते ही पुलिस घटनास्थल पर पहुंची, गंभीर घायल फुरकान की सांसे चलती देख आनन-फानन में उसे नजदीकी अस्पताल में भर्ती कराया। इसके बाद कार में फंसे आदती फुरकान और उमेश को बाहर निकालने की जद्द। ेजहद शुरू की। लोहे की रॉड से खिड़कियों को तोड़ते हुए जब दोनों को बाहर निकाला गया तब तक दोनों की मौत हो चुकी थी। पुलिस ने क्षतिग्रस्त वाहनों को कब्जे में लेने के साथ दोनों शवों को पोस्टमार्टम के लिए भेज दिया। सूचना मिलने पर परिजन भी मोचरी पहुंच गए थे। सीओ सिटी शक्ति सिंह ने बताया कि शवों का पोस्टमार्टम कराया जा रहा है। परिजनों की तहरीर के आधार पर मुकदमा दर्ज कर हादसे की जांच की जाएगी। प्रथम दृष्टया हादसे का कारण कार के चालक को नींद की झपकी आना लग रहा है।

नौकरी के नाम पर ठगी के दोषी को पांच साल की कैद

कोर्ट ने दस हजार का जुर्माना भी लगाया

शाह टाइम्स ब्यूरो अमरोहा। नौकरी लगवाने के नाम पर युवती से 15 लाख रुपये उगाने के दोषी को कोर्ट ने पांच साल की सजा सुनाई। जबकि दस हजार रुपये का जुर्माना भी सुनाया। नौगावां सादात थाना क्षेत्र के गांव धनौरी मीर में किसान यासीन अहमद का परिवार रहता है। उनकी बेटी शबनम साल 2017 में प्रतियोगी परीक्षाओं की तैयारी कर रही थी। उसी दौरान परिचित आबिद अली ने बताया था कि लखनऊ से एक पार्टी का बड़ा नेता आया हुआ है जो सरक। री नौकरी लगवाने का काम करता है। आबिद अली ने शबनम की मुलाकात सीतापुर जिले के सतना थाना क्षेत्र के गांव घाटमपुर निवासी नीरज से कराई थी। नीरज ने खुद एक बड़े नेता का पीआरओ बताया और और बीडीओ की नौकरी लगवाने का झांसी रेकर शबनम को अपने जाल में फंसा लिया। इतना ही नहीं नौकरी के लिए 15 लाख रुपये इंतजाम करने की बात कही। नीरज ने पैसे ऑनलाइन लेने से इनकार कर दिया था। लिहाजा, शबनम ने दस लाख रुपये नकद देने के अलावा 2.70 लाख रुपये नीरज के खाते में ट्रांसफर कराए थे। कुछ दिन बाद बीडीओ भर्ती का परिणाम आया, जिसमें शबनम का नाम नहीं था। शबनम ने नीरज से बात की तो उसने सचिवालय में नौकरी दिलाने का झांसा देकर खामोश कर दिया। जिसे लेकर नीरज और शबनम के बीच न्हाट्सएप पर चैटिंग भी हुई। बावजूद इसके न तो शबनम को नौकरी लगी और न पैसा वापस मिला। मामले में शबनम ने नीरज के खिलाफ धोखाधड़ी का मुकदमा दर्ज कराया था। इसके बाद पुलिस ने साक्ष्य के आधार पर नीरज के खिलाफ चार्जशीट दाखिल की थी। शुक्रवार को अपर सिविल जज प्रथम अभिषेक कुमार व्यास की अदालत में मुकदमे की आखिरी सुनवाई की। पत्रावली के अवलोकन व साक्ष्य के आधार पर अदालत ने नीरज को दोषी करार दिया। पांच साल जेल की सजा सुनाई तथा दस हजार रुपये का जुर्माना लगाया।



शाह टाइम्स संवाददाता जोया। भाजपा के क्षेत्रीय उपाध्यक्ष मान सिंह गोस्वामी ने कहा कि 11 साल के कार्यकाल में प्रधानमंत्री नरेन्द्र मोदी ने देश की तस्वीर बदलकर रख दी। डिडौली के रामलीला मैदान में 11 साल बेमिसाल कार्यक्रम का आयोजन किया गया। जिसमें क्षेत्रीय उपाध्यक्ष मान सिंह गोस्वामी ने कहा कि केन्द्र की मोदी सरकार को 11 साल का कार्यकाल हो चुका है। इस दौरान प्रधानमंत्री नरेन्द्र मोदी ने देश का रिकार्ड विकास कराया। सैन्य क्षमता में बढ़ोतरी की जबकि देश का विकास कराया। जबकि आतंकवाद को मुंहतोड़ जवाब दिया। इस मौके पर डा. कंचन सिंह, शुभम चौधरी, मोहम्मद जावेद, हाजी अब्दुल सत्तार, पून सिंह सैनी, छत्रपाल सिंह, रामप्रकाश वर्मा, मदन वर्मा, माया गुप्ता, प्रमोद गुप्ता, रिहान, नितिन, सचिन, राजपाल मौजूद रहे।

बिना अनुमति के हरे पेड़ काटे

शाह टाइम्स संवाददाता हसनपुर। वन विभाग ने बिना अनुमति से प्रति. बांधित पेड़ों को काटे जाने के मामले में जुर्माना वसूल किया है। कोतवाली क्षेत्र के गांव बावनखेड़ी में वन विभाग की टीम ने मुखबिर की सूचना के आधार पर छापा मारकर बिना अनुमति से काटे गये प्रतिबंध पेड़ों को पकड़ लिया। वन विभाग में चार पेड़ बिना अनुमति से3 काटने पर नदीम पुत्र मोसाद अली से जुर्माना वसूल किया है। ग्रामीणों का कहना है कि वन विभाग के दरोगा को बिना अनुमति से काटे गये 10 से अधिक पेड़ों की जड़ें मौके से मिली थी। ग्रामीणों में चर्चा है कि वन विभाग का यह दरोगा अक्सर गांव बावनखेड़ी में आरा भशीनों के आसपास टहलता हुआ देखा जाता है।

झलक ने जीता गोल्ड मेडल



शाह टाइम्स संवाददाता हसनपुर। सामुदायिक स्वास्थ्य केंद्र के गाई की बेटी ने गोला फेंक में गोल्ड मेडल जीता है। परिवार को बधाई देने वालों का तांता लगा हुआ है। नगर के सामुदायिक स्वास्थ्य केंद्र में गाई के पर तैनात नेमपाल सिंह की हानहार बेटी झलक चाहल ने यूपी स्टेट 23 फेडरेशन गेम प्रयागराव में आयोजित गोला फेंक प्रतियोगिता में गोल्ड मेडल जीत लिया। झलक चाहल तमिलनाडु के कोयंबटूर में होने वाले नेशनल गेम के लिए सिलेक्ट कर ली गई हैं। झलक चाहल के परिवार को उनकी उपलब्धि पर शुभकामनाएं देने वालों का तांता लगा हुआ है

ग्रामीण को सांप ने डसा, हाथ में लेकर कर रहा था मजाक



शाह टाइम्स संवाददाता, गजरीला। एक व्यक्ति को सांप के साथ मजाक करना भारी पड़ गया। सांप ने उसे डस लिया, जिससे उसकी हालत बिगड़ गई। निजी अस्पताल की आईसीयू में चल रहा उपचार उसकी हालत बिगड़ने निजी अस्पताल में भर्ती कराया गया, जहां दौरान रजनी की सास ने उसके साथ मारपीट शुरू कर दी। बीच चलते आये रजनी के मायके वालों को ससुराल पक्ष के लोगों ने जमकर पीटना शुरू कर दिया। इस दौरान लाठी डंडे भी चलने लगे। मारपीट में रजनी, उसकी मां संतोष, भाई अजय, अजीत तथा पिता मुनालाल घायल हो गये।

उससे मजाक करने लगा। ग्रामीणों ने उसे काफी समझाया मगर वह नहीं माना और सांप से खेलता रहा। सांप को अपनी जीभ से स्पर्श कराने लगा, इसी बीच सांप ने उसे डस लिया। थोड़े समय बाद उसकी हालत बिगड़ने लगी। परिजन जितेन्द्र को लेकर तुरंत अस्पताल पहुंचे, यहां से उसे बेहतर उपचार के लिये हॉयर सेंटर रेफर कर दिया। जितेन्द्र निजी अस्पताल की आईसीयू में भर्ती है और उसका उपचार जारी है। वहीं ग्राम प्रधान हैप्पी चौधरी ने आईसीयू में पहुंचकर उसकी हाल चाल जाना।

पति की लाश के सामने भिड़ी सास-बहू

शाह टाइम्स संवाददाता हसनपुर। जवान बेटे की लाश के सामने मां व पत्नी में जमकर मारपीट होने से अफरा तफरी मच गई। ससुराल एवं मायके वालों के बीच लाठी डंडे चलने से चार लोग घायल हो गये।

हसनपुर कोतवाली क्षेत्र के गांव लुहारी खादर निवासी मुन्ना लाल ने अपनी बेटी रजनी की शादी 5 साल पहले सैदनगली थाना क्षेत्र के गांव पंडकी निवासी चंद किरन के पुत्र

अर्कित के साथ की थी। लगभग 3 हफ्ते से उसकी पत्नी रजनी बीमारी के चलते अपने मायके में रह रही थी। जहां उसका इलाज चल रहा था। उसके पति का बीमारी के चलते शनिवार को निधन हो गया। पति की मौत की सूचना पर रजनी अपने मायके वालों के साथ अपनी ससुराल पहुंच गई। अंत्येष्टि के लिए शव को गंगा घाट ले जाया जा रहा था। इसी दौरान कूड़ा उठाने को लेकर

रजनी एवं उसकी सास के बीच कहा सुनी होने लगी। आरोप है कि इसी दौरान रजनी की सास ने उसके साथ मारपीट शुरू कर दी। बीच चलते आये रजनी के मायके वालों को ससुराल पक्ष के लोगों ने जमकर पीटना शुरू कर दिया। इस दौरान लाठी डंडे भी चलने लगे। मारपीट में रजनी, उसकी मां संतोष, भाई अजय, अजीत तथा पिता मुनालाल घायल हो गये।

मारपीट करते समय ना तो मां ने सांचा कि बेटे की लाश रखी हुई है। और ना ही रजनी ने सांचा कि उसके पति का शव रखा हुआ है। मामले की सूचना तत्काल पुलिस को दी गई। मौके पर पहुंची पुलिस ने घायलों को 108 एंबुलेंस की मदद से नगर के साम. दायिक स्वास्थ्य केंद्र में भर्ती कराया। एसएसआई नीरज कुमार ने बताया कि मारपीट संबंधित तहरीर प्राप्त हुई है घायलों को सामुदायिक स्वास्थ्य केंद्र में भर्ती कराया गया है।

मोहर्रम पर मिलें पर्याप्त सुविधाएं

शाह टाइम्स ब्यूरो अमरोहा। बैठक में मोहर्रम की तैयारियों का खाका खींचा गया। बतौर अतिथि पहुंचीं चेयरपर्सन शशि जैन ने नगर पालिका स्तर से पूर्व की भांति सुविधाएं मुहैया कराने का भरोसा अंजुमन पदाधिकारियों को दिलाया।

शहर के मोहल्ला गुजरी में अंजुमन के जनरल सेक्रेट्री खुर्शीद हैदर जैदी के आवास पर आयोजित हुई इस बैठक की अध्यक्षता अंजुमन के नायब सदर इमदाद आब्दी ने की। जनरल सेक्रेट्री खुर्शीद हैदर जैदी ने जानकारी दी कि शहर में मोहर्रम के पारंपरिक जुलूस 29 जून से शुरू होकर 6 जुलाई तक निकलेंगे। चेयरपर्सन शशि जैन का ध्यान खींचते हुए एंजुलूस रूट से संबंधित टूटी हुई सड़कें और जर्जर पुलिया की जानकारी दी, पालिका अफसरों को निर्देशित करते हुए जुलूस से पूर्व इन्हें दुरुस्त कराने की मांग की। वहीं, बताया कि रूट पर कुछ पेड़ भी आ रहे हैं, जिनकी टहनियां बाहर ब्रेकर की कीले सड़क से निकलवाने की मांग की। इसके अलावा बताया कि मोहर्रम में शिरकत करने नंगे पैर चलते हैं। सूख की तपिश से सड़कें जलती हुई होंगी लिहाजा उन पर लगातार पानी का छिड़काव कराने की व्यवस्था होनी बेहद जरूरी है, इसके लिए अंजुमन ने पानी के चार टैंकर उपलब्ध कराने मांग की। वहीं, जानकारी दी कि मोहर्रम में

अंजुमन ने चेयरमैन को सौंपा ज्ञापन



रात में 12 बजे तक इमामबादों में मजलिसों का सिलसिला जारी रहता है लिहाजा जो स्ट्रीट लाइट खराब हैं उन्हें ठीक करा दें। रूट पर टूटे हुए स्पीड ब्रेकर की कीले सड़क से निकलवाने की मांग की। इसके अलावा बताया कि मोहर्रम में शिरकत करने के लिए अमरोहा में देश-विदेश से बहुत से अजादार आते हैं जो शहर के गली-मोहल्ले के रास्तों से अनिभिज्ञ होते हैं। सड़कों और गलियों में आवारा कुत्ते घूमते रहते हैं जो अंजान लोगों पर हमला कर देते हैं। कुत्तों को पकड़वाकर जंगल में छोड़वाया जाए। चेयरपर्सन शशि जैन ने कहा कि मोहर्रम को जुलूस पारंपरिक है। इनसे संबंधित सभी कार्यों को नगर पालिका प्राथमिकता पर करेगा। बाहर से आए लोग हमारे भी मेहमान हैं हम उन्हें किसी प्रकार की असुविधा नहीं होने देंगे। इस दौरान मौलाना वसीम, डा.लाडले, हुसैन हैदर, शाने मेहदी, मोहम्मद तकी, शाने मुज्तबा, नजीर हैदर, अली नकवी, सलीम जैदी, जाफर राजा, कमर राजा, सलीम सफी, नजर बहार, सैय्यद मुज्तबा, मोहम्मद हैदर, जकी खां आदि मौजूद रहे। संचालन डा.चंदन नकवी ने किया

नगर के पिकअप चालक की ठाकुरद्वारा में मौत

वाहन खड़ा कर आराम कर रहा था

शाह टाइम्स ब्यूरो अमरोहा। शहर के एक चालक की मुरादाबाद के ठाकुरद्वारा में दर्दनाक मौत हो गयी। पिकअप चालक वाहन खड़ा कर सड़क पर आराम कर रहा था। उसकी मौत से घर में कोहराम मच गया।



मुरादाबाद जिले के ठाकुरद्वारा थाना क्षेत्र में शनिवार सुबह हुए सड़क हादसे में शहर निवासी छोटा हाथी चालक इरशाद की दर्दनाक मौत हो गई। सड़क किनारे वाहन खड़ा कर आराम करते समय तेज रफ्तार किसी अज्ञात वाहन से टांगें कुचल गईं। हादसे में गंभीर घायल हुए इरशाद को परिजन निजी अस्पताल लेकर दौड़े लेकिन खून अधिक बहने के कारण बचाया नहीं जा सका। मौत से पत्नी और बच्चों का रोते बिलखते बुरा हाल है। पोस्टमार्टम के बाद देर रात तक शव घर पहुंचने की उम्मीद थी। करीब 48 वर्षीय मृतक इरशाद शहर कोतवाली क्षेत्र के मोहल्ला मुरादाबादी गेट

(दरबारे कलां) निवासी शहजादे अहमद के बेटे थे। परिवार में पत्नी के अलावा पांच बच्चे हैं। जिनमें तीन बेटे और दो बेटियां हैं। पेशे से चालक इरशाद छोटा हाथी वाहन चलाकर परिवार का पालन-पोषण करते थे। परिजनों के मुताबिक शनिवार सुबह काम के सिलसिले में वह मुरादाबाद जिले के ठाकुरद्वारा गए थे। बताया जा रहा है कि वहां इरशाद किसी के इंतजार में अपना छोटा हाथी खड़ा कर सड़क किनारे आराम कर रहे थे। उसी दौरान किसी तेज रफ्तार भारी वाहन की चपेट में आने से टांगें कुचल गईं। हादसे में इरशाद गंभीर रूप से घायल हो गए। मौके पर पहुंची ठाकुरद्वारा पुलिस ने तुरंत ही अस्पताल में भर्ती कराया। वहीं, हादसे की खबर मिलते ही यहां परिवार में कोहराम मच गया। रोते बिलखते परिजन भी अस्पताल पहुंच गए। बताया जा रहा है मेरुट ले जाते समय रास्ते में इरशाद की मौत हो गई

हादसे में दो भाईयों की मौत

अनियंत्रित ट्रक पेड़ से टकराकर पलटा, एक अन्य युवक भी गंभीर घायल



शाह टाइम्स संवाददाता हल्द्वारी। गांव पैजनियां के निकट रेल के पहिए लेकर जा रहा एक ट्रक सड़क किनारे पेड़ से जा टकराया और गहरे गड्ढे में पलट गया। जिसमें दो भाईयों की मौत पर ही मौत हो गई, जबकि एक युवक गंभीर रूप से घायल हो गया। सूचना पाकर मौके पर पहुंची पुलिस ने मृतकों के शवों को कब्जे में लेकर पोस्टमार्टम के लिए जिला अस्पताल व घायल को भी उपचार के लिए भेजा।

विजनौर-मुरादाबाद हाईवे स्टेट मार्ग के निकट रेल के पहिए लेकर जा रहा एक ट्रक नूरपुर से बिजनौर की ओर जा रहा था। पुलिस के अनुसार शुरुआत की देर रात करीब दो बजे गांव पैजनियां के निकट मनोज कुमार

हाजी मुंशी इरफान के बीमार होने से लोग चिंतित



शाह टाइम्स संवाददाता नजीबाबाद। निकटवर्ती ग्राम मुबारकपुर कल्हेडी के निवासी लगभग 93 वर्षीय हाजी मुंशी इरफान साहब के बीमार होने से हजारों लोग चिंतित हो गए हैं। मदरसा इस्लामिया के प्रबंधक एवं हजरत शाह विलायत उर्फ कमेटी के वरिष्ठ सदस्य हाजी मुंशी इरफान पिछले लगभग एक सप्ताह से बीमार चल रहे हैं। परिजन एवं परिचित मुंशी जी को सबसे पहले नजीबाबाद के पूजा हॉस्पिटल में लेकर गए, पूजा हॉस्पिटल वालों ने मरीज को देहरादून के इंद्रेश हॉस्पिटल के लिए रेफर कर दिया। तबीयत में थोड़ा सुधार होने पर

550 खिलाड़ियों ने लिया हिस्सा

शाह टाइम्स संवाददाता

अफजलगढ़। नेशनल गतका एसोसिएशन ऑफ इंडिया द्वारा गतका एसोसिएशन दिल्ली और सिख गुरुद्वारा प्रबंधक कमेटी के सहयोग से 12 से 14 जून तक तालकटोरा स्टेडियम में आयोजित राष्ट्रीय गतका टूर्नामेंट में देशभर के 18 राज्यों से 550 खिलाड़ियों ने भाग लिया।

इस प्रतिष्ठित प्रतियोगिता में स्थानीय मीरी पीरी खालसा एकेडमी के पांच होनहार विद्यार्थियों ने उत्कृष्ट प्रदर्शन करते हुए कुल पांच पदक जीतकर विद्यालय तथा क्षेत्र का नाम गर्व से ऊंचा किया। पदक विजेताओं में हरमन सिंह अंडर 17 सिंगल सोटी टीम इवेंट में कांस्य पदक, जशनदीप कौर अंडर 17 फ्री-सोटी टीम इवेंट में विजेताओं को बधाई देते हुए कहा कि यह सफलता उनकी कड़ी मेहनत, अनुशासन और गुरु-शिष्य परंपरा का परिणाम है। इस उपलब्धि से



विद्यालय और अफजलगढ़ क्षेत्र में खुशी की लहर है। विद्यार्थियों ने अपने उदात्त सतवत सिंह, कर्म दलभजन कौर एवं नीलम बेरीवाल का धन्यवाद किया। प्रधानाचार्य मनप्रीत सिंह संयुक्त रूप से कहा कि इन

ससुराल वालों के उत्पीड़न से परेशान महिला ने लगाई मदद की गुहार



करने वाली लड़की से उसके पति ने संबंध बना लिए और उसका उसके बच्चों का खाने, दवाई इलाज, कपड़े खर्च आदि का ख्याल नहीं रखता। पीड़िता के तीन बच्चे हैं। उसका देवर भी उस पर बुरी नयित रखता है और कई बार अश्लील हरकत करते हुए दुष्कर्म का प्रयास किया।

11 जून 2025 को शाम के 7:00 बजे पीड़िता के पति मुस्तकीम, मकबूल, मकसूद, साबरा

जान से मारने की नीयत से हमला किया। बुरी तरह उसके साथ मारपीट की। पीड़िता के शरीर पर, आंखों और चेहरे पर गंभीर चोटें आईं। पीड़िता थाना मंडावली गई जहां पर मौजूद मैडम ने एक तहरीर अपनी मर्जी से लिख ली और पीड़िता का अंगूठा लगवा लिया। उसके बाद पीड़िता का चिकित्सा परीक्षण समीप अस्पताल में कराया लेकिन आरोपियों के खिलाफ कोई कार्यवाही नहीं की और ना ही पीड़िता की रिपोर्ट दर्ज की गई।

अगले दिन पीड़िता के पति व ससुराल वालों ने सिर्फ एक जोड़ी कपड़ों में उसे मारपीट के निकाल दिया और उसके तीनों बच्चे भी छीन लिए।

पीडब्ल्यूडी की जमीन अवैध निर्माण ध्वस्त करा कर कब्जा मुक्त कराई



स्योहरा। मिल चौक मुरादाबाद मेन रोड पर कुछ व्यक्तियों द्वारा लोक निर्माण विभाग की जमीन पर अवैध निर्माण कर रखा था। जिसमें से लगभग आधी जमीन को लोक निर्माण विभाग द्वारा कब्जा मुक्त कराते हुए 6 निर्माणधीन दुकानों को ध्वस्त किया गया और उसे यथा स्थिति बनाए रखने के आदेश दिए गए लेकिन आदेशों का उल्लंघन करते हुए दबंगों ने फिर निर्माण करना चाहा तब शिकायतकर्ता सक्रिय हो गए और उनकी शिकायत पर पुलिस बल के साथ लोक निर्माण विभाग के असिस्टेंट इंजीनियर, राजस्व विभाग के नायब तहसीलदार एवं नगर पालिका कर्मचारी व पुलिस बल के साथ मौके पर पहुंचे जहां पहुंचकर उन्होंने जमीन की नाप तौल करते हुए जमीन को चिन्हित किया और हत्ते लगा दिए ताकि आगे निर्माण रोका जा सके। अब शिकायतकर्ता ने कुछ मीटर बची हुई जमीन पर से अतिक्रमण हटाने की मांग की है ताकि राजस्व के हो रहे नुकसान से बचाया जा सके। इस संबंध में लोक निर्माण असिस्टेंट इंजीनियर ने कहा कि बची जमीन से भी अतिक्रमण हटाय जायेगा।

धार्मिक आयोजन में सैकड़ों श्रद्धालू शामिल

भाजपा महामंत्री रश्मि का स्वागत

शाह टाइम्स संवाददाता अफजलगढ़। संकट मोचन बालाजी मंदिर में दिव्य और भव्य धार्मिक कार्यक्रम का आयोजन किया गया।

प्राप्त समाचार के अनुसार भाजपा महिला मोर्चा की प्रदेश महामंत्री श्रीमती रश्मि रावत का इस मौके पर स्वागत किया गया। कार्यक्रम में खेल सिंह राजपूत, महंत मोहित त्यागी, मंजू त्यागी, ऋतिक त्यागी, मंडल अध्यक्ष जयप्रकाश बंजारा, विकास त्यागी तथा विकास भी मौजूद रहे।

कार्यक्रम की शुरुआत विधिवत पूजा-अर्चना और बालाजी महाराज के जयकारों के साथ हुई। इसका बाद सुंदर कांड पाठ व भजन-कीर्तन का आयोजन किया गया। भक्तों ने उत्साहपूर्वक भाग लिया। संपूर्ण वातावरण भक्तिमय हो उठा। रश्मि रावत ने कहा कि धार्मिक स्थल केवल पूजा-अर्चना के स्थान नहीं होते, बल्कि सामाजिक एकता, सेवा



और जागरूकता के केंद्र भी होते हैं। उन्होंने सभी क्षेत्रवासियों की सुख-समृद्धि की कामना करते हुए महिलाओं को संगठित होकर सामाजिक कार्यों में आगे आने का आह्वान किया। महंत मोहित त्यागी ने मंदिर की धार्मिक गतिविधियों और

अहमदाबाद में विमान हादसे पर जताया शोक

मृतकों की आत्मा की शांति के लिए प्रार्थना

शाह टाइम्स संवाददाता

अफजलगढ़। अहमदाबाद में हुए विमान हादसे को लेकर समाजसेवियों, पत्रकारों व जागरूक नागरिकों ने शोक व्यक्त किया है। मृतकों की आत्मा की शांति के लिए प्रार्थना भी की गई।

गौरतलब है कि अहमदाबाद से लंदन जा रही एयर इंडिया की फ्लाइट हादसे का शिकार हो गई थी। जिसमें 241 यात्रियों की दर्दनाक मौत हो गई थी। हादसे में सिर्फ एक व्यक्ति जीवित बचा था। विमान का पिछला हिस्सा मेडिकल कॉलेज हॉस्टल से टकरा गया था। जिससे कई छात्र भी चपेट में आ गए। मृतकों में गुजरात के पूर्व मुख्यमंत्री विजय रूपानी समेत भारत, ब्रिटेन, कनाडा व पुर्तगाल के नागरिक शामिल थे। हादसे की सूचना मिलते ही पूरे देश में शोक की लहर दौड़ गई। सकारा व संबंधित एजेंसियों ने हादसे की जांच के आद



श दे दिये थे। चरमदीयों के मुताबिक, हादसा बेहद भयावह और हृदयविदारक था। हादसे पर अफजलगढ़ के समाजसेवी नेता इस्माइल तुर्क, चैयर्मैन सलमान, मास्टर शमीम, समाजसेवी सला। उद्दीन अंसारी, वरिष्ठ पत्रकार समा. जसेवी अब्दुल बारी, शेख इरशाद, नासिर कुरैशी, किसान नेता रिजवान, मास्टर असद, भाजपा नेता मुकेश उर्फ मुन्ना, मुफ्ती रियाज, सपा नेता इस्लामुद्दीन, वेलफेयर प्रेस कला अध्यक्ष विनय भार्गव ने गहरा दुख जताते हुए मृतकों को श्रद्धांजलि दी। सभी ने कहा कि यह हादसा देश के लिए एक बहुत बड़ी क्षति है और

फैमिली आईडी का लाभ देने के लिए प्रचार प्रसार शुरू

शाह टाइम्स संवाददाता

नहटौर। उत्तर प्रदेश शासन प्रदेश में अध्यासित परिवारों वालों के लिए फैमिली आईडी एक परिवार एक पहचान योजना के अंतर्गत पोर्टल के माध्यम से इस योजना का जनमानस को लाभ दिलाने के लिए 1 जून से नगर के 25 वार्डों में प्रचार प्रसार करना प्रारंभ कर दिया है। इस योजना में फैमिली आईडी के माध्यम से जनमानस को लाभ मिल सके।

उत्तर प्रदेश शासन में प्रदेश में लाभार्थीपरक योजनाओं की बेहतर प्रबंधन व पारदर्शी संचालन के उद्देश्य से फैमिली आईडी एक परिवार एक पहचान योजना के अंतर्गत जनमानस को लाभ दिलाने के लिए इस योजना को प्रारंभ किया है। इस योजना के माध्यम से जनमानस को लाभार्थीपरक योजनाओं का लाभ मिल सके तथा उनका लाभ उठा सके। साथ ही इस योजना के अंतर्गत फैमिली आईडी पोर्टल के माध्यम से निर्गत की गई है। फैमिली आईडी हेतु दर्ज परिवार वितरण को संशोधित किए जाने की पूर्व व्यवस्था नहीं थी। शासन ने जनमानस आवश्यकता को दृष्टिगत रखते हुए फैमिली आईडी पोर्टल के माध्यम से निर्गत की जाने

वाली फैमिली आईडी दर्ज परिवार का विवरण को संशोधित किए जाने की व्यवस्था विकसित कर ली गई है। अधिशासी अधिकारी ओम गिरी ने बताया कि फैमिली आईडी पोर्टल के माध्यम से आईडी धारक परिवार द्वारा पूर्व में दर्ज परिवार का विवरण को फैमिली आईडी पोर्टल के माध्यम से संशोधित करने हेतु आवेदन किए जाने की व्यवस्था की गई है। फैमिली आईडी हेतु दर्ज परिवार का विवरण संशोधित ऑनलाइन आवेदन की प्रक्रिया का विस्तृत तथा नगर पालिका का क्षेत्र में इस योजना को उचित माध्यम से प्रचार प्रसार करने के निर्देश दिए गए हैं। उन्होंने बताया कि नगर पालिका क्षेत्र में 1 जून से इस योजना का लाभ दिलाने के लिए प्रचार प्रसार कराया जा रहा है ताकि फैमिली आईडी के माध्यम से कल्याणकारी योजनाओं का लाभ ले सकें, जिनके पास राशन कार्ड नहीं है वह व्यक्ति भी फैमिली आईडी के माध्यम से राशन कार्ड बना सकता है तथा राशन कार्ड के अलावा अन्य कई कल्याणकारी योजनाओं में भी लाभ लेने के लिए फैमिली आईडी का इस्तेमाल कर सकता है।

महज 500 रुपये लेकर मुंबई जा पहुंची थी दिशा पाटनी

वर्षों तक परेशान रहीं थी नेशनल कृश कही जाने वाली दिशा



मुंबई। दिशा पाटनी बॉलीवुड की सबसे फिट और ग्लैमरस एक्ट्रेस मानी जाती हैं। उनके बोल्लड अंदाज और स्टाइलिश लुक के लिए कई लोग उन्हें नेशनल कृश भी कहते हैं। एमएस धोनी-द अनटोलड स्टोरी में प्रियंका झा के किरदार से दिशा ने सबका दिल जीता, वहीं मलंग, भारत और राधे जैसी फिल्मों से उन्होंने पापुलैरिटी हासिल की।

दिशा पाटनी का जन्म 13 जून 1992 को उत्तर प्रदेश के बरेली में हुआ। वो एक कुमाऊंजी राजपूत परिवार से हैं। उनके पिता जगदीश सिंह पाटनी यूपी पुलिस में DSP रह चुके हैं और मां स्वास्थ्य विभाग में

अधिकारी। उनकी बड़ी बहन खुशबू पाटनी भारतीय सेना की पूर्व मेजर हैं और एक छोटा भाई सूर्यांश भी है। दिशा पाटनी को लोग भले ही फैशन आइकान मानते हों, लेकिन खुद दिशा इस टैग को मानने से इनकार करती हैं। रेडिफ को दिए एक इंटरव्यू में उन्होंने कहा था, मैं थोड़ी टाम बाय हूँ। बचपन में मेरे बाल आर्मी कट हुआ करते थे और मैं लड़कों जैसी दिखती थी। उन्होंने बताया था कि उन्हें आरामदायक कपड़े पहनना पसंद है, जैसे बास्केटबाल शार्ट्स, लूज हूडी और टी-शर्ट। दिशा शुरू से पढ़ाई में तेज थीं। उन्होंने एमिटी यूनिवर्सिटी, लखनऊ से बायोटेक्नोलॉजी में इंजी.

नियरिंग शुरू की थी, लेकिन दूसरे साल में ही ग्लैमर की दुनिया में किस्मत आजमाने के लिए पढ़ाई छोड़ दी। 2018 में एक इंटरव्यू में अपने शुरुआती संघर्षों को याद करते हुए दिशा पाटनी ने कहा था, मैं बहुत पॉजिटिव ईसान हूँ।

शायद उस वक्त मैं तैयार नहीं थी। मैंने अपनी पढ़ाई बीच में छोड़ दी थी और मुंबई आ गई थी। एक कॉलेज की लड़की के लिए एक नए शहर में आना, जहाँ कोई जान-पहचान न हो, आसान नहीं था। मैं अकेले रह रही थी, अपने पैसे खुद कमा रही थी और कभी भी अपने परिवार से पैसे नहीं मांगे। मैं सिर्फ रु. 500 लेकर मुंबई

आई थी और कुछ समय बाद मेरे पास बिल्कुल भी पैसे नहीं बचे थे। दिशा पाटनी ने आगे कहा था, मैं बहुत सारे आडिशन देती थी, ज्यादातर टीवी विज्ञापनों के लिए। मेरे ऊपर लगातार यह प्रेशर होता था कि अगर इस महीने कोई काम नहीं मिला, तो किराया कैसे दूंगी। उस समय मुझे जो भी काम मिला, वो सिर्फ काम था, जब तक कि मुझे एक्टिंग से प्यार नहीं हो गया। दिशा पाटनी ने यह भी कहा था कि उन्हें करियर की शुरुआत में कई रिजेक्शन झेलने पड़े। उनकी पहली फिल्म से भी उन्हें हटा दिया गया था, लेकिन वह मानती हैं कि हर रिजेक्शन ईसान को मजबूत बनाता है।

पांच साल बाद स्क्रीन पर होगी काजोल की वापसी

मुंबई। 27 जून को काजोल फिल्म मां के जरिए बड़े पर्दे पर अपना कमबैक कर रही हैं। वो पांच साल के गैप के बाद स्क्रीन पर दिखने वाली हैं। इस बीच में उन्होंने ओटीटी प्लेटफॉर्म पर अपना डेब्यू किया और कई अच्छे प्रोजेक्ट्स में नजर आईं। दैनिक भास्कर को दिए इंटरव्यू में काजोल ने अपने कमबैक, ओटीटी के बढ़ते प्रभाव और पति अजय के साथ काम करने को लेकर अपना एक्सपीरियंस शेयर किया है। शैतान में अजय ने जिम्मेदार पिता का रोल निभाया था। इसकी अगली कड़ी में मां के रूप में आप हैं। क्या इस ट्राइलाजी की अगली फिल्म में आप दोनों साथ दिखेंगे? वैसे तो

पता नहीं लेकिन आपके मुंह में भी-शक्कर। हम जरूर आपकी विशा पूरी करने की कोशिश करेंगे। अजय बहुत अच्छे और जिम्मेदार प्रोड्यूसर हैं। वो बहुत ज्यादा ईवाल्वड रहे। वो उन प्रोड्यूसर में से नहीं हैं कि चलो बस पेपर साइन कर दिया। स्क्रिप्ट, फिल्म का क्लॉइमैक्स, वीएफएक्स इन सबमें अजय बहुत ज्यादा शामिल थे। वीएफएक्स तो एक अलग ही फिल्म है, जिसमें आपको सब कुछ इमेजिन करना पड़ता है। अजय ने सब कुछ अच्छे से किया। मैं बहुत ज्यादा डरती हूँ इसलिए मैं हारर फिल्म में देखती नहीं हूँ। हारर फिल्म में काम कर लिया है।



वायरल हो गया सिद्धांत और चै-सू बिन का रोमांटिक वीडियो

मुंबई। बॉलीवुड अभिनेता सिद्धांत चतुर्वेदी और साइथ कोरिया की मशहूर अभिनेत्री चै सू-बिन इंटरनेशनल ब्रांड के लिए शूट किए गए विज्ञापन में साथ नजर आए।

सिद्धांत चतुर्वेदी और चै सू-बिन हाल ही में एक इंटरनेशनल ब्रांड के लिए शूट किए गए विज्ञापन में साथ नजर आए। यह विज्ञापन फिल्मी अंदाज में शूट किया गया है, जिसमें बारिश में उनकी मुलाकात किसी रोमांटिक के-ड्रामा जैसी लग रही है। जैसे ही यह विज्ञापन सामने आया, सोशल



मीडिया पर फैंस की खुशी का ठिकाना नहीं रहा। इस विज्ञापन को सबसे पहले एक जापानी अकाउंट से शेयर किया गया था और बैकग्राउंड में इंग्लिश इंडी-पॉप गाना बज रहा था। यह कॉम्बिनेशन पूरी दुनिया में छा गया।

कैंसर सर्जरी के बाद घर लौटी दीपिका कक्कड़

मुंबई। हाल ही में दीपिका कक्कड़ का सेकंड स्टेज लिवर कैंसर की सर्जरी हुई थी। सर्जरी के 11 दिन बाद उन्हें अस्पताल से डिस्चार्ज मिल गया है। घर आकर बेटे रूहान से मिलकर वो काफी खुश नजर आ रही हैं। उन्होंने सर्जरी के बाद इंस्टाग्राम पर पहला पोस्ट शेयर किया है, जिसमें वो फैंस को हेल्थ अपडेट दे रही हैं। साथ ही उन्होंने ट्रीटमेंट में जुड़े सभी डाक्टरों और फैंस को उनके प्यार और सपोर्ट के लिए शुक्रिया कहा है। दीपिका अपने इंस्टाग्राम पर लिखती हैं- 11 दिन हो गए हैं और अब मैं घर पर हूँ। द्यूमर से फ्री, लेकिन अभी यह ट्रीटमेंट का बस एक हिस्सा था। बाकी का इलाज आने वाले टाइम में होगा। मुझे भरोसा है कि मैं इससे निकल जाऊंगी। जैसा कि मैंने पहले भी कहा था। वो आगे लिखती हैं- 11 दिन मुश्किल थे लेकिन हमारे आसपास शानदार लोग थे, जिनकी वजह से चीजें आसानी से हो गईं। तकलीफ तो हुई लेकिन कोकिलाबेन अस्पताल में सबने बड़े प्यार और गर्मजोशी से इसे हैंडल किया।

बिपाशा ने बॉडी रिमार्क करने वालों को दिया करारा जवाब

मुंबई। बिपाशा बसु को उनके बढ़ते वजन के कारण सोशल मीडिया पर काफी ट्रोल किया गया। अब एक्ट्रेस ने बाडी-शेर्मिंग को लेकर लगातार हो रही ट्रोलिंग पर रिएक्शन दिया है। उन्होंने मुझे वो बनाया जो मैं हूँ। लेकिन ए सब समाज की महिलाओं के प्रति सोच का एक बहुत ही चिंताजनक रूप दिखाते हैं। मेरी जगह अगर कोई और महिला होती, तो इतनी नफरत और कटाक्ष से गहरे जखम खा सकती थी और मानसिक रूप से टूट सकती थी।

मां बनने के बाद से ही एक्ट्रेस के बढ़ते वजन के कारण उन्हें सोशल मीडिया पर ट्रोलिंग का सामना करना पड़ रहा है। इसी बीच पूर्व मिस इंडिया श्वेता विजय नायर ने बिपाशा को सपोर्ट किया और कहा कि कैसे एक मां को फिजिकली और इमोशनली चीजों को हैंडल करना पड़ता है। इस पोस्ट पर बिपाशा ने भी रिएक्ट किया। उन्होंने कहा, थैंक्यू आपके शब्दों के लिए। मैं उम्मीद करती हूँ कि लोग हमेशा इतने छोटे और नोच सोच वाले न रहें। वो समझें और मां कि महिलाएं हर दिन बहुत सी जिम्मेदारियां निभाती हैं, इसलिए उन्हें तारीफ और सम्मान

मिलना चाहिए। मैं एक बेहद आत्मविश्वासी महिला हूँ, जिसे एक समझदार और प्यार करने वाला साथी और परिवार मिला है। मीम्स और ट्रोलस न तो मेरी पहचान बनाते हैं और न ही उन्होंने मुझे वो बनाया जो मैं हूँ। लेकिन ए सब समाज की महिलाओं के प्रति सोच का एक बहुत ही चिंताजनक रूप दिखाते हैं। मेरी जगह अगर कोई और महिला होती, तो इतनी नफरत और कटाक्ष से गहरे जखम खा सकती थी और मानसिक रूप से टूट सकती थी।

अगर हमारी आवाज और मजबूत हो जाए और कम से कम महिलाएं ही एक-दूसरे को समझें और जैसा वे हैं, उसके लिए तारीफ करें तो महिलाएं आगे बढ़ती जाएंगी। हम महिलाएं कोई नहीं रोक सकती। बिपाशा और करण सिंह ग्रोवर ने 30 अप्रैल 2016 को शादी की थी। दोनों की मुलाकात फिल्म अलोन के सेट पर हुई थी। कुछ समय तक एक दूसरे को डेट करने के बाद दोनों ने शादी की थी। शादी के 6 साल बाद बिपाशा ने बेटे देवी को जन्म दिया था।

मीम्स-ट्रोलस से मेरी पहचान नहीं, बस महिलाओं को तारीफ और सम्मान मिलना चाहिए: बिपाशा



कई फिल्मों से धमाल मचाने वाले हैं पुलकित

मुंबई। पुलकित सम्राट ने अपनी फिल्म फुकरे के प्रदर्शन के 12 साल पूरे होने पर सोशल मीडिया पर एक खास पोस्ट शेयर की है। वर्ष 2013 में रिलीज हुई फिल्म फुकरे के प्रदर्शन के 12 साल पूरे हो गए हैं। इस मौके पर पुलकित ने इंस्टाग्राम पर एक खास पोस्ट शेयर की और अपने इस आइकॉनिक किरदार को याद किया। उन्होंने लिखा, सावधान: यह हनी 12 साल की मीठी यादों के साथ आता है। फुकरापंती जारी रहे। अपने फुकरे परिवार, पूरी कास्ट, क्यू और उन सब जुगाड़ दिमागों को ढेर सारा प्यार और सबसे बड़ा धन्यवाद हमारे दर्शकों को, जिन्होंने हमारी इस पागलपंती को इतना यादगार बना दिया। ढेर सारा प्यार और

शुक्रिया। 12 इयर्स ऑफ फुकरे। फिल्म में पुलकित का किरदार हनी, जो स्मार्ट भी है, जुगाड़ भी और दिल का अच्छा भी, लोगों के दिलों में बस गया। उसकी दोस्ती, मस्ती और दिल से की गई जुगाड़बाजी ने पूरे एक जनरेशन को हंसी-खुशी से जोड़ दिया। फिल्म में हनी की जोड़ी चुचा, जफर, लाली और भोली पंजाबन के साथ मिलकर कहानी की जान बन गई और हिंदी फिल्मों में दोस्ती की कहानियों को नए सिरे से पेश किया। एक छोटी-सी मजेदार फिल्म से शुरू हुआ यह सफर अब एक पॉप-कल्चर बन चुका है। पुलकित अपने नए प्रोजेक्ट्स के साथ तैयार हैं। ग्लोरी, जो एक कॉमिक्स ड्रामा है, सुस्वागतम खुशामदीद, एक



देश/विदेश से एम.बी.बी.एस करें एडमिशन के लिए सम्पर्क करें

• रशिया
• जॉर्जिया
• कजाखस्तान
• किर्गिस्तान
• उज्बेकिस्तान
• बंगलादेश
• नेपाल
• चाईना
• ईरान
• इजिप्ट
• यू.के.
• कनाडा
• यू.एस.ए.
और भी देशों से

अनुम कलीम (एम.डी.) 8384872313 9457439020

M.B.B.S./M.D.
BDS, BAMS, BUMS, BEMS

Abroad Admission & Counselling For India

• Top Govt. Universities.
• MCI, WHO Approved Universities.
• Indian Hostel & Mess Available.
• Lowest Price Packages.
• Boys/Girls Hostels Are Separates Available.

अपना एम.बी.बी.एस. 25 से 27 लाख में पूरा करें जिसमें ट्यूशन फीस, होस्टल फीस, खाना 3 टाइम (वेज/नॉनवेज), वीजा एक्सटेंशन, इश्योरेंस, मेडिकल, ट्रांसपोर्टेशन, लॉन्ड्री, एफ.एम.जी. ई. कॉपिंग, 15 इंडियन बेस्ट फ्रेंकल्टी के द्वारा दी जा रही है 471 वय्वे जनवरी एफ.एम.जी.ई. एकजाम में पास हुए (अन्य कोई खर्च नहीं)

www.mbbbsbijnor.com

ADD : MBBS ABROAD CONSULTANCY, MOIN KA CHAURAH, CHANSHIREEN JAMA MASJID, B-21, BIJNOR (U.P.)